



Eritrean Nahda Party
Grassroots

ደምዳሚ አዋጅ ሳልሳይ ጉባኤ ሰልፊ ናህዳ ኤርትራ “መሰረት”

“ሕድሪ ሰማእታትና ክሳብ ዝረጋገጽ ቃልስና ቀጻሊ እዩ” ኣብ ትሕቲ ዝብል ቴማ ሰልፊ ናህዳ ኤርትራ “መሰረት” ሳልሳይ ጉባኤኡ ብጅምዓት 29/12/2017 ብዓወት ዛዚሙ። ሳልሳይ ጉባኤ ሰልፊ ናህዳ ኤርትራ፡ ኣብ ክሊ፡ ጽንኩር ኩነታት ሃገርና፡ ዘባውን ኣህጉራውን፡ ከምኡውን ውድባውን ምዕባሌታት እዩ ተኸይዱ።

ውሽጣዊ ኩነታት ሃገርና፡

ህዝቢ ኤርትራ፡ ንርብዒ ዘመን ዝኣከል ኣብ ግዜ ባዕዳዊ ማግኣእቲ ዘየሕለፎ ስቅያትን ምረትን፡ ሎሚ የሕልፍ ከምዘሎ ብዙሕ መግለጺ ዘድልዮ ጉዳይ ኣይኮነን። ንሳላሳ ዓመት ብኩናት ዝባደመት ሃገር ክሃንጽ ዝግበአም መንእሰያት፡ ነቲ ኣብ ትሕቲ ስርዓት ህግደፍ ናይ ባርነት ናብራ መሪርዎም ብጃምላ ናብ ስደት ከምርሑ፡ ብስለያ ስርዓት ህግደፍ ዘጋጥሞም ዘሎ መጭወይ ቁጽሮም ውሑድ ኣይኮነን። ካብ መንጋጋ ስርዓት ህግደፍን መጭወይቲ ራሻይዳን ኣምሊጦም ወይ ተጋላጊሎም ብመንገዲ ጎሮባብቲ ሃገራት ኣቢሎም ስግር ባሕሪ ንኸሰግሩ ኣብ ምድረ ቡዳ ሰሃራ ብጽምኣትን ጥምየትን ዝሃለቁን፡ ኣብ ቀላያት ባሕሪ ሜድትራንያን ዝተረፉን መንእሰያት ኣዲአም ትቁጽሮም። ወለዲ፡ ዝኸበረ ዋጋ ከፊሎም ክነሱም፡ ሎሚ ማይ ዘቀብሎም ስኢኖም ምስ ውላዶም መኪኖም።

ስርዓት ህግደፍ፡ ሓታትን ተቆጻጻርን ዘይብሎም ምንጫ ሃብቲ ሃገር፡ ከም ናይ ወርቂ ዕደና ካሎኦት ናይ ተፈጥሮ ሃብትን፡ ኣብ ናይ ውልቆም ረብሓ ከውዕልዎ እንክለወ፡ ቦቲ ኻልእ ሸነኽ ድማ ቁጠባ ሃገርና መሬት ዘቢጡ፡ ሸቕላ-ኣልባነት በዚሑ፡ ናህሪ ዋጋ (inflation) ወሲኹ፡ ሎሚ ኣብ ወጻኢ መቅርብ ዘይብሉ ህዝብና ናብራ ክጻወሮ ኣብ ዘይክእለሉ ደረጃ እዩ በጺሑ።

ብተወሳኺ፡ እቲ ንልዕሊ ፍርቂ መዋእል ዝተሓተ ደረጃ ናይ ናብራ ዝተነፈጎ፡ ኣብ ማዕስከር ስደተኛታ ንወለዶታት ዘሕልፍ ዘሎ ህዝብና ድሕሪ ናጽነት፡ ናብ ሃገሩ ተመሊሱ ኣብ ክንዲ ዳግሙ-ህንጻ ዝሳተፍ፡ ካብ መሬቱ ታሓሪሙ፡ መተካእትኡ፡ ስርዓት ህግደፍ መሬት ንዝደለዮ ብመደብ የከፋፍሎ ከምዘሎ ኩላትና ንፈልጦ ጉዳይ እዩ። እዚ ሓደገኛ ፖሊሲዚ ድማ ህዝቢ ኤርትራ ብእዋኑ መፍትሒ ኣዳልይሉ እንተዘይ ጸኒሑ፡ ኣብ ክንወጸ ዘይንኸእል ሽግራት ከብጻሓና ከም ዝኸእል ዝስሕቶ ዘሎ ኣይመስለናን።

ክቡር ተቃላሳይ ህዝብና

ኩላትና ከም ተኸታተልናዮ፡ ስርዓት ህግደፍ፡ መቆጻጸታ ናይቲ ኣብ ልዕሊ ህዝብና ንልዕሊ ርብዒ ዘመን ዘውረዶ ዝተደራረበ ግህሰት ሰብኣዊ መሰላት፡ ሕሉፍ ሓሊፉ፡ ባዕዳዊ ስርዓት ዘይገበሮ ኣብ ጉዳይ ሃይማኖትን እምነትን ህዝብና ጣልቃ ኣትዩ፡ ንመሳጊድናን ኣብያተ-ክስርትያናትን ደፈሩ፡ ኣብያተ-ትምህርታትን ሃይማኖታውያን ትካላትን ክዘምትን ክዓጹን ሪኢና። ነዚ ዝተደራረበ ግህሰት ምጽዋር ዝሳኣኑ፡ ወላ ንዕድሚኦም ግምት ሂቡ ከምዘይንሕሰዮሎም ኣጸቢቆም ዝፈልጡ ወዲ 93 ዓመት ጀግና ሼክ ሙሳ ማሓመድኑር፡ ድምብርጽ ከይበሎ፡

ብሃይማኖትና ዝመጸና ወይልኡ፡ እንዳበሉ ብጀግንነት ንስርዓት ህግደፍ ተቃዋሞም። ካብቲ ዝፈርሕዎ ከይወጹ ድማ ንሶምን ሳዓብቶምን ኣስታት 2000 ዝኾኑ ንጹሃት ዜጋታት ብዘይገለ ፍርዲ ኣብ ኣብያተ-ማእሰርቲ ዳጉንዎም። በዚ ኣጋጣም ሰልፊ ናህዳ ኤርትራ ነቲ ምንቅስቃስ ናይ 31 ጥቅምቲ 2017 ኣመልኪቱ ኣብ እዋኑ ናይ ድጋፍ መልእኽቲ ኣዋጅ ኣውጺኡ እንተነበረ፡ ሕጂውን ደገሙ ከምዚ ዓይነት ምንቅስቃስ ከይቅህም፡ ቀጻልነት መታን ክህልዎ ናይ ውሽጢ ምንቅስቃስ ምስ ናይ ግዳም ተቃውሞ ምውህሃድ ክህልው እንዳተላበሰና፡ ንኹሎም ናይ ሕልናን ፓለቲካውያን እሱራትና ነጻ ክልቀቁ፡ ማሕበረ-ሰብ ዓለም ኣብ ልዕሊ ስርዓት ህግደፍ ፓለቲካውን ቁጠባውን ጸቕጢ ክገብር ንጽውዕ።

ክቡር ወጹዕ ተቃላሳይ ህዝብና

ኩነታት ዞባና ቀርኒ ኣፍሪቃን ስግር ባሕሪ እንተኾነውን፡ እቲ ኣብ ቱንሲያ ኣብ 2011 ዝጀመረ ሰውራ፡ ናይ ዓረብ ጽድያ፡ ጽልውኡ ብቅጽበት ናብ ካሎኦት ሃገራት ክሰግር ዝራኣዩ፡ ገበትቲ መራሕቲ፡ ከይሳዕረረ ምጭዋዩ መሪጸም፡ ብእዋኑ ነቲ ህዝባዊ ሳውራ ክጨውይዎ መሪጸም። እቲ እንኮ ምርጫ ድማ፡ ህዝቢ ነንሕድሕዱ ኣዋቂዕካ ስልጣንካ ምንቀሳን፡ ከምቲ ኩሎም ዲክታቶሪያውያን ዝሸቅጥሉ፡ ንንጹሃት ተቃዋሞቲ ብግብረ-ሽበራ እንዳኸሰሰካ ንዝኾነ ተቃውሞ ምድምሳሰዩ። ሃገር ካብ ዲክታቶሪያውያን ስርዓት ንምንጋፍ ዝተበገሰ ሳውራ፡ ካልእ፡ ኣንጻሩ ሳውራ እንዳበገሰ፡ ህዝቢ ነንሕድሕዱ ብዘይገለ ንሕሲያ ከምዝጸንገትን ከምዝዋዳእን ገይርምን ገናውን ይገብሩ ኣለው። ብተወሳኺ፡ ኣብዚ ጉዳይ'ዚ ብቀጥታ ይኹን ብተዘዋዋሪ ክጸልዎም ዝኸለል ሃገራት ከምኡውን ኣይልታት፡ ንዝኾነ ተቃውሞታት ካብ ስሩ ከጥፍኡዎ ብሙሉእ ኣይሎም ይሰርሕሉ ኣለው። ከም ወጽኢቱ ድማ፡ ኩነታት ጎርባብቲ ሃገርናን ብፍላይ ድማ ኩነታት ስግር ቀይሕ ባሕሪ ኣብ ሓደገኛ ዝኾነ ቅልውላው ይርከብ።

ኣህጉራዊ ኩነታት እንተኾነውን፡ እቲ ብሰንኪ ሰሜን ኮርያ ጸጸኒሑ ዝፈታትኖ ዘሎ ናይ ነዊሕ ኣጸዋራት ፈተነ፡ ንጎርባብቲ ሃገራትን ሕቡራት መንግስታት ኣሜሪካን፡ ስለ ዘቆጠዔ ኣብ ምትፍናናት ኣትዮም፤ ንናይ ዓለም ሰላም ዝዝርግ ተርእዮ ከይርከብ ስክፍታት ኣሎ። ከምኡውን ብሰንኪ ምውሓዝ ስደተኛታትን ወጻእተኛታት ኣብ መንጎ ዓባይ ብሪባንያን ሃገራት ኣውሮፓን ዘሎ ዘይምርድዳእ ንቁጠባዊ ይኹን ፓለቲካዊ ዓለምና ብኣሉታዊ ከይጸለዎ ኣይተረፈን።

ብወገን ውሽጣዊ ኩነታት ሰልፍና፡ ሰልፊ ናህዳ ኤርትራ ኣብ ውሽጢ ዓሰርተ ሓደ ዓመት ዝተደራረበ ናይ ምሕደራ ጸገማት ብእዋኑ ስለ ዘይተኣለዩ፡ ኣብ ጥርዙ በጺሑ፡ ኣብ ሰልፍና ዘይተደልዩ ናይ ምፍንጫል ሓደጋ ኣብጸሑ። መሰረታት ሰልፊ ናህዳ ኤርትራ በቲ ኣብ ዲሰምበር (ታሕሳስ) 2016 ዝኣተዎ መብጻዓ ብባዕላዊ ይኹን ብፈተውቲ ዝተበገሰ ናይ ዕርቂ ፈተነታት ተገይሩ፡ ብወገንና ኩሉ ሕድገታት እኳ እንተገበርና፡ ሓንቲ ኢድ ንበይና ስለ ዘይተጣቕዕ ግን እቲ ፈተነታት ክዕወት ኣይካኣለን። ጉባኤ ካብ ግዜ ዋዕላ ኣብ ውሽጢ ሹድሽተ ወርሒ ክግበር እኳ እንተተገብኤ፡ እቲ ብሽማግሌ ዕርቂ ዝኸይድ መስርሕ ክሳብ ኣብ መዕለቢኡ ዝበጸሕ ጉባኤና ከነናውሕ ተገዲድና። እዚ ኹሉ ገይርና ግን እቲ መስርሕ ክዕወት ኣይካኣለን።

ክቡር ተቃላሳይ ህዝብና

ሰልፊ ናህዳ ኤርትራ ነቲ ኹሉ ኣብ ሰልፊ ዝተኸስተ ቅልውላውን ብድሆታትን ሰጊሩ፡ ዳግማይ ውዳቤ ገይሩ፡ ሳላ ጽንዓት መሰረታቱን መሪሕንቱን እነሆ ሳልሳይ ጉባኤኡ ብዓወት ዘዘመ። በዚ ኣጋጣሚ፡ ንነብስናን ፈተውትናን እንቋዕ ኣብዚ ኣብቃዓና እንዳበልና፡ ንኹሎም ኣብ ጎንና ጠጠው ዝበሉ ፈተውትናን ኣዕሩኽትናን ኣዚና ነመስግን።

ጉባኤ ንኸልተ ማዓልቲ ዝኣክል ምውህሃድ መንፈስ ዝሓደሮ ልዙብን ሓያል ክትዕን ዝነበሮ ዘተ ድሕሪ ምክያድ ነዚ ዝስዕብ ውሳኔታት ኣማሓላሊፉ፡-

1. አራሚት ሽማግሌ ሰልፊ ናህዳ ኤርትራ “ ሕድሪ ሰማእታትናን ቆላሕታ ድልየት ህዝናን ክሳብ ዝረጋገጽ ቃልስና ቀጻሊ ሙጺኑ ዳግም አረጋጊጹ”።
2. ጉባኤና ንምንቅስቃስ 31 ጥቅምቲ አመልኪቱ፡ ደጊሙ ሙሉእ ድጋፍ ገሊጹ። ውሽጣዊ ምንቅስቃስ ናይ ለውጢ መሰረት ከም ሙጺኑ መጠን፡ ኣብ ጎረቤት ህዝብና ጠጠው ክብል ጸውዒት አቅሪቡ።
3. ግባኤ ኩነታት ሰልፍና ናብ ንቡር ንምምላስ፡ ብፈተውቲ ዝግበር ናይ ሓድነት ፈተነ ሕጺውን ብዘይ ቅድመ-ኩነት ከም ዝቅበሎ አረጋጊጹ።
4. ነቲ ንርብዒ ዘመን ኣብ ልዕሊ ህዝብና ስቅያት ዘውርድ ዘሎ ናይ ሓባር ጸላኢ፡ ንምእላዩ፡ ምስ ኩለን ኣሓት ተቃዋሚቲ ሓይልታት ብሓባር ክሰርሕ ሙጺኑ የረጋግጹ።
5. ጉባኤ፡ ኣብ ኤርትራዊ ሃገራዊ ኪዳን፡ ኤርትራዊ ሃገራዊ ባይቶ ንዲሞክራሲያዊ ለውጢ ይኹን ካሎኦት ምትእኻኻብን ኣባል ኮይኑ ኣብ ናይ ሓባር ረብሓ ብሓባር ክሰርሕ ወሲኑ።
6. ጉባኤ፡ ሱታፌን ግደን መንእሰያትን ደቂ ኣንስትዮን ክብ ንምባል ኣበርቲዑ ክሰርሕ ሙጺኑ ሙብጻዓ አትዩ።
7. ጉባኤ” ጀበርቲ ነብሱ ዝኻኣለ ብሄር ሙጺኑን፡ እቲ ስርዓት ህግደፍ ዘተኣታተዎ ግዴታዊ ናይ ብሄራት ጽምብራ ብሓይሊ ክቃዎም ሙጺኑ አረጋጊጹ።
8. ጉባኤ፡ ንመዋእል ኣብ ማዓስከር ስደተኛታ ሱዳንን ኢትዮጵያን፡ ካሎኦት ሃገራትን ከርፋሕ ናብራ ዘሕልፉ ዘለዉ ኤርትራውያን ስደተኛታት ናብ ቦቶኦም ንምምላስ፡ ኩሉ ዓይነት መጽናዕቲ ክግብር ሙጺኑ አረጋጊጹ።
9. እቲ ብስርዓት ህግደፍ ዝተመንዘዐ መሬት፡ ብሕጊ መሰረት ንሓድነት ህዝብና ኣብ ግምት ዘእተወ ቀዳምነት ንደቂ መሬት (ንዋናታቱ) ዝዕደለሉ ኣገባብ፡ ብናይ ሕጊ ሰብ ሞያ ዘድሊ መጽናዕቲ ክግበር ጸዊዑ።
10. ጉባኤ፡ ነቲ ንልዕሊ ሓደ ዓመት “ ሰልፊ ናህዳ ኤርትራ - አራሚት ሽማግሌ” ዝብል ስም ብሙሉእ ድምጺ “ ሰልፊ ናህዳ ኤርትራ “ መሰረት” ዝብል ተኪኡ እቲ ኣርማ ግን ከምዘለዎ ክቅጽል ሙጺኑ አረጋጊጹ።
11. ጉባኤ ብዲሞክራሲያዊ ኣገባብ ኣባላት ማእከላይ መሪሕነት መሪጹ።

ለበዋታት

1. ጉባኤ፡ ህዝብና ካብዚ ገባቲ ስርዓት ንምልቃቅ ኩሉ ካልኣዊ ፍልልያተን ኣወጊዶ፡ ብሓባር ክቃለሰሉ ዝኻእል መንግዲ ምድላይ።
2. ነቲ ብ 31/10/2017 ኣብ ውሽጢ ኤርትራ ዝጀመረ ምንቅስቃስ፡ ንምሕያሉ ምስ ኣብ ውሽጢ ሃገር ዝርከብ ህዝብና ዝያዳ ምትእስሳርን ምውህሃድን ክህሉ የተሓሳስብ።

ጸውዒት

1. ጉባኤ፡ ናይ ሕልናን ፓለቲካውያን እሱራትን ክፍትሑ፡ ንማሕበረ-ሰብ ዓለም፡ መንግስታትን ፡ ተጣባቂቲ ሰብኣዊ መሰላትን ፡ ኣብ ስርዓት ህግደፍ ጸቕጢ ንክገብሩ ይጽውዕ።

ሳልሳይ ጉባኤ ሰልፊ ናህዳ ኤርትራ - አራሚት ሽማግሌ

29 ታሕሳስ (December) 2017